

हारलाचनः, पुं, (हरैरिव लोचनमस्य ।) कुलीरः ।
इति त्रिकाण्डशेषः ॥ पेचकः । इति केचित् ॥
हरिद्वर्णचक्षुर्गते, त्रि ॥
हरिवर्षे, क्ली, (हरिप्रियं वर्षम् ।) जम्बुद्वीपस्य
नववर्षान्तर्गतवर्षविशेषः । इति त्रिकाण्डशेषः ॥
स तु निषधहेमकूटपर्वतयोर्मध्ये वर्तते । यथा ।
एवं दक्षिणेनेलाहृतं निषधो हेमकूटो हिमा-
लय इति प्रागायता यथा नीलादयः । अयुत-
योजनोत्सेधा हरिवर्षकिंपुरुषभारतानां यथा-
मंथ्यम् । इति श्रीभागवते ५ स्कन्धे १६ अध्यायः ॥
किञ्च । हरिवर्षे चापि भगवान् नरहरिरूपे-
णास्ते । तद्रूपग्रहणनिमित्तमुत्तरचाभिधास्ये
तद्वर्षं रूपं महापुरुषगुणभाजनो महाभाग-
वतो दैत्यदानवकुलतीर्थीकरणणीलाचरितः
प्राज्ञादोऽव्यवधानानन्वभक्तियोगेन सह तद्वर्ष-
पुरुषैरुपास्ते । इति च तत्रैव १८ अध्यायः ॥
हरिवंशः, पुं, (हरैर्वंशः ।) श्रीकृष्णस्य सन्तानः ।
यथा,—
“हरिवंशं प्रवक्ष्यामि कृष्णमाहात्म्यलक्षणम् ।
वसुदेवात्तु देवस्यां वासुदेवो बलोऽभवत् ॥
रुक्मिणीसत्यभामाया अष्टौ पुत्रो हरिः पुरा ।
षोडशस्त्रीसहस्राणि अन्वोन्यासन् महात्मनः ॥
मासां पुत्राश्च पौत्राश्च शतशोऽथ सहस्रशः ।
रुक्मिण्याश्चैव प्रद्युम्नो न्यवधोत् सखरश्च यः ॥
तस्य पुत्रोऽनिरुद्धोऽभूत् उषावाणसुतापतिः ।
अनिरुद्धाद्भृङ्गः स च राजा गते हरौ ।
सान्दीपनिं गुहं चक्रे सपुत्रं यादवाधिपः ॥”
इति गारुडे १४८ । १ ; ६—८ ; ११ ॥
विस्तारस्तु महाभारतीयहरिवंशपर्वणि द्रष्टव्यः ॥
हरिवल्गभा, स्त्री, (हरैर्वल्गभा ।) जया । तुलसी ।
इति राजनिर्घण्टः ॥ लक्ष्मीश ॥
हरिवान्, [त्] पुं, (हरिरश्नोऽस्यस्येति ।
मतुप् । “कन्दसोरः ।” ८।२।१५ । इति मस्य वः ।
इन्द्रः । इति हलायुधः ॥ हरिविशिष्टे, त्रि ॥
(यथा, वाजसनेयसंहितायाम् । २० । ३८ ।
“जुषाणो बर्हिर्हरिवान् इन्द्रः
प्राचीनं सौदतृप्रदिशा पृथिव्याः ॥”)
हरिवासरं, क्ली, (हरैर्वासरम् ।) श्रीहरैर्हिनम् ।
तत्तु एकादशीद्वादशीतिथिरूपम् । यथा,—
“एकादशीद्वादशी च प्रोक्ता श्रीचक्रपाणिनः ॥
“एकादशीमुपोष्यैवद्वादशीं समुपोषयेत् ।
न चात्र विधिलोपः स्यादुभयोर्देवता हरिः ॥”
इति च तिथ्यादितत्त्वम् ॥
अपि च ।
“यानि कानि च पापानि ब्रह्महत्यादिकानि च ।
अन्नमाशित्य सर्वाणि तिष्ठन्ति हरिवासरे ॥
अथ स केवलं भुङ्क्ते यो भुङ्क्ते हरिवासरे ॥”
इत्येकादशीतत्त्वम् ॥ * ॥
द्वादश्याः प्रथमपादः । यथा । विष्णुधर्मोत्तरे ।
“द्वादश्याः प्रथमः पादो हरिवासरसंज्ञकः ।
तमतिक्रम्य कुर्वीत पारणं विष्णुतत्परः ॥”
इति तिथ्यादितत्त्वम् ॥ * ॥

अथ हरिवासरे जागरणादिविधिः । स्कान्दे
श्रीब्रह्मनारदसंवादे ।
“शृणु नारद ! वक्ष्यामि जागरणस्य तु लक्षणम् ।
येन विज्ञातमात्रेण दुर्लभो न जनाह्वनः ॥
गीतं वार्थं च नृत्यं च पुराणपठनं तथा ।
धूपं दीपं च नैवेद्यं पुष्पगन्धानुलेपनम् ॥
फलमर्घ्यञ्च अर्घा च दानमिन्द्रियनिग्रहः ।
सत्यान्वितं विनिद्रश्च सुदा युक्तं क्रियान्वितम् ॥
साध्यं चैव सोत्साहं पापालस्यादिवर्जितम् ।
प्रदक्षिणामिषंयुक्तं नमस्कारपुरःसरम् ॥
नोराजनसमायुक्तमनिर्विच्छेन चेतसा ।
यामे यामे महाभाग ! कुर्यादारात्तिकं हरिः ।
एतैर्गुणैः समायुक्तं कुर्याज्जागरणं हरिः ॥” * ॥
किञ्च ।
“य एवं कुरुते भक्त्या वित्तशाठ्यविवर्जितः ।
जागरं वासरे विष्णोर्लीयते परमात्मनि ॥
धनवान् वित्तशाठ्येन यः करोति प्रजागरम् ।
तेनात्मा हारितो नूनं कितवेन दुरात्मना ॥”
तत्रैव श्रीमदुमामहेश्वरसंवादे ।
“सशास्त्रं जागरं यच्च नृत्यगान्धर्वसंयुतम् ।
सवाद्यं तालसंयुक्तं सदीपं साधुभिर्युतम् ॥
उपचारैश्च संयुक्तं यद्योक्तैर्भक्तिभाविताः ।
मनसस्तुष्टिजननं समुद्रं लोकरञ्जनम् ॥
गुणैर्द्वादशभिर्युक्तं जागरं माधवप्रियम् ।
कर्त्तव्यं तत् प्रयत्नेन पक्षयोः शुक्लकृष्णयोः ॥” * ॥
किञ्च ।
“परापवादायुक्तं तु मनः प्रशमयिष्यते ।
शास्त्रहैनमगान्धर्वं तथा दौषविवर्जितम् ॥
शक्त्योपचाररहितमुदामौनं सनिद्रकम् ।
कलियुक्तं विशेषेण जागरं नवधाधमम् ॥” * ॥
किञ्च । तत्रैव ।
“अभावे वाचकस्याथ गीतं नृत्यञ्च कारयेत् ।
वाचके सति देवेशि ! पुराणं प्रथमं पठेत् ॥” * ॥
अथ जागरणनित्यत्वम् ।
स्कान्दे ब्रह्मनारदसंवादे ।
“अतौतानागतान् वापि पातयिष्यन्ति पूर्वजान् ।
अकुर्वीणाः प्रपत्यन्ति पुत्रधर्मवसुचयम् ।
जायते नरके वासः पिबन्ति सद्यः कालशः ॥
न पुरश्चरणात् पापं व्रतेर्दानैः समाधिभिः ।
विलयं याति विमन्त्र ! विना द्वादशीजागरम् ॥”
तत्रैवोमामहेश्वरसंवादे ।
“संप्राप्तं जागरं विष्णोर्धेन न कुर्वन्ति जागरम् ।
अश्रयते सुकृतं तेषां वैश्वानराश्च निन्दया ॥
मतिर्न जायते यस्य द्वादश्यां जागरं प्रति ।
न हि तस्याधिकारोऽस्ति पूजनं केशवस्य हि ॥”
अतएवोक्तं ब्रह्मणा । तत्रैव ।
“हृदये वर्तते यस्य सदा योगेश्वरो हरिः ।
मतिरत्ययते तस्य द्वादशीजागरोपरि ॥” * ॥
सामान्येन पुरालेखि गीतनृत्यादिनित्यता ।
अधुना लिख्यते सेयं जागरे च विशेषतः ॥”
अथ जागरे गीतादिनित्यत्वम् । स्कान्दे उमा-
महेश्वरसंवादे ।

“भूकवत्तिष्ठते यो वै गानं पाठश्च नाचरेत् ।
सप्त जन्मानि भूकत्वं जायते जागरे हरिः ॥
यो न नृत्यति मूढात्मा पुरतो जागरे हरिः ।
पङ्कत्वं जायते तस्य सप्त जन्मादि पार्वति ! ॥
पाप्मे पञ्चवर्धनोऽप्रमङ्गे ।
“स्तुवन्ति न प्रशंसन्ति ये जना जागरं हरिः ।
नीलवो भवते तेषां गृहे जन्मानि सप्त च ॥
स्तुवन्ति ये प्रशंसन्ति जागरं चक्रपाणिनः ।
नित्योत्सवो भवेत्तेषां जन्मानि दश पञ्च च ॥”
अथ जागरणमाहात्म्यम् ।
स्कान्दे ब्रह्मनारदसंवादे तथा श्रीपञ्चादसंहिता-
याञ्च ।
“न गयापिण्डदानेन न तीर्थैर्बहुभिर्मखैः ।
पूर्वजा मुक्तिमायान्ति विना द्वादशीजागरम् ॥
सर्वावस्थोऽपि यः कुर्याद्द्वादश्यां जागरं हरिः ।
यामेनैकेन दहति पापं जन्मसहस्रजम् ॥” * ॥
यः कुर्याद्दीपदानन्तु रात्रौ जागरणे हरिः ॥
निमिषे निमिषे त्रिपलं लभते गोशतं फलम् ॥
यः कुर्याज्जागरे पूजां द्वादश्यां कुसुमैर्हरिः ।
पुष्पे पुष्पेऽश्वमेधस्य फलमाप्नोति मानवः ॥
यो दहद्वागुहं विष्णोः पूजां क्त्वा तु जागरे ।
निमिषार्धेन लभते तिलपात्रशतं फलम् ॥
निमिषश्च दहद्द्वयं सष्टतं गुग्गुलुं हरिः ।
लभते जागरे विप्र ! पुष्पं माससमुद्भवम् ॥
यो दद्याज्जागरे विष्णोर्हविष्यान्नसमुद्भवम् ॥
नैवेद्यं लभते पुष्पं शालिशैलसमुद्भवम् ॥
पञ्चानानि च यो दद्यात् फलानि विविधानि च ।
जागरे पञ्चनाभस्य लभते गोऽयुतं फलम् ॥
सकपर्णश्च ताम्बूलं यो ददाति हि जागरे ।
पञ्चनाभप्रसादेन श्वेतहीपे वसेच्चिरम् ॥
जागरे पञ्चनाभस्य यः कुर्यात् पुष्पमण्डपम् ।
स पुष्पकविमानैस्तु क्रौडते ब्रह्मसंज्ञानि ॥
जागरे पञ्चनाभस्य सकर्पूरं तथागुरुम् ।
दहते दहते पापं जन्मलजसमुद्भवम् ॥
ज्ञानं ददाति कृष्णस्य दधिचौरघृतादिभिः ।
रात्रौ जागरे विप्रा ! मुक्तिभागी भवेच्चिः सः ॥
दिव्याम्बराणि यो दद्याज्जागरे ममुपस्थिते ।
मन्वन्तराणि वसते तन्तुमंथ्यासमानि वै ॥
द्वादशाभरणं विष्णोर्हभजं रत्नसम्भवम् ।
सप्तकल्पानि वसते सोल्लङ्गे मयियो हि सः ॥
श्रीचन्दनं सकर्पूरं सागुरुं तु सकेशरम् ।
युक्तं मृगमदेनार्पि यच्छते हरिजागरे ॥
एकैकं सुनिशार्दलं । अश्वमेधाधिकं फलम् ।
कलौ भवेन्न सन्देहो वासुदेवप्रसादतः ॥
घृतेन दीपकं विष्णोर्गन्धेन च विशेषतः ।
ज्वालयेज्जागरे रात्रौ निमिषे गोऽयुतं फलम् ॥
जागरे वासुदेवस्य कर्पूरेण च दीपकम् ।
यो ज्वालयेति कोटीनां कपिलानां लभेत्
फलम् ॥
आरात्तिकं हरैर्यस्तु सकर्पूरन्तु जागरे ।
कुरुते मौचमाप्नोति कुलायुतसमन्वितः ॥
विना हि योऽपि कर्पूरं कुर्यादारात्तिकं हरिः ॥